



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 311 - திருவள்ளூர் ஆண்டு 2056 - ஆணி 07 - சனிக்கிழமை 21 ஜூன் 2025 - கோவை ★★ 32 பக்கங்கள் Established: 10.8.1942 - Volume: 83 - Issue 311: Thiruvalluvar Year - 2056 - Aani 07 - Saturday 21 June 2025 - Kovai ★★ 32 Pages ₹ 5.00

தமிழ்நாட்டின் மீது உலக நிறுவனங்கள் மிகுந்த நம்பிக்கை கொண்டுள்ளன!

நவீன தொழில் நுட்பங்களைப் பயன்படுத்தி மேலும் முன்னேற வேண்டும்!

சென்னை, ஜூன் 21-

முதலமைச்சர் மு. க. ஸ்டாலின் அவர்கள், நேற்று முன்தினம் (19.6.2025) சென்னை நந்தம் பாக்கம், சென்னை வர்த்தக மையத்தில், அம்பத்தூர் தொழிற்பேட்டை உற்பத்தியாளர்கள் சங்கத்தின் 16-வது சர்வதேச இயந்திரக் கருவிகள் கண்காட்சி தொடக்க விழாவில் உரையாற்றுகையில், “தமிழ்நாட்டின் மீது உலக நிறுவனங்கள் மிகுந்த நம்பிக்கை கொண்டுள்ளன!” என்றும், “நவீன தொழில் நுட்பங்களைப் பயன்படுத்தி மேலும் முன்னேற வேண்டும்!” என்றும் தொழில்துறையினருக்கு வேண்டுகோள் விடுத்தார்.

இவ்விழாவில் முதல்வர் அவர்கள் ஆற்றிய உரை வருமாறு:-

அம்பத்தூர் தொழிற்பேட்டை உற்பத்தியாளர்கள் சங்கத்தின் இந்த விழாவில் பங்கெடுப்பதில் நான் மிகுந்த மகிழ்ச்சி அடைகிறேன். பெருமைப்படுகிறேன். அது மட்டுமல்ல, தமிழ்நாட்டின் தொழில் வளர்ச்சிக்கும், அதை நவீனப்படுத்தவும் இந்தக் கண்காட்சியை ஏற்பாடு செய்திருக்கும் அம்பத்தூர் தொழிற்பேட்டை உற்பத்தியாளர்கள் கூட்டமைப்பை நான் பாராட்டுகிறேன்! வாழ்த்துகிறேன்!

கடந்த ஆண்டு 435 நிறுவனங்கள் - இந்தாண்டு 468 நிறுவனங்கள் பங்கேற்பு!

உலகளவில் கண்காட்சிகளுக்குத் தலைமை வகிக்கக்கூடிய பிரான்ஸ் நாட்டில் இருக்கும் UFI கூட்டமைப்பால் அங்கீகரிக்கப்பட்ட இந்த ACMEE கண்காட்சிகள் நவீன இயந்திரங்கள் மற்றும் கருவிகளை குறைந்த விலையில் ஒப்பிட்டுப் பார்க்கவும், முதலீட்டாளர்களைச் சந்திக்கவும், இந்திய நிறுவனங்கள், வெளிநாட்டு நிறுவனங்களின் கூட்டுத் திட்டங்கள் தொடங்கவும், அதற்கு உடனடி கடன் வசதிகள் பெறவும் உதவி செய்யும்! அதனால்தான், கடந்தாண்டு 435 நிறுவனங்கள் பங்கேற்ற இந்த நிகழ்ச்சியில், இப்போது 468 நிறுவனங்கள் பங்கெடுத்திருக்கின்றன! இதை, தமிழ்நாட்டின் மீதும், சென்னை மீதும், தமிழ்நாட்டு இளைஞர்கள் மீதும், உலக நிறுவனங்கள் வைத்திருக்கும் நம்பிக்கையின் வெளிப்பாடாக நான் பார்க்கிறேன்!

இந்தக் கண்காட்சியால், தமிழ்நாடு வளரும் என்ற நம்பிக்கை எனக்கு இருக்கிறது! நம்முடைய திராவிட மாடல் ஆட்சியில், தொழில்துறை மாபெரும் வளர்ச்சி அடைந்து கொண்டிருக்கிறது! தொழில் வளர்ச்சிக்கும் - தொழிலாளர் நலனுக்கும்

முதல்வர் மு.க.ஸ்டாலின் - தொழில்துறையினருக்கு வேண்டுகோள்!



முதலமைச்சர் மு. க. ஸ்டாலின் அவர்கள் நேற்று முன்தினம் (19.6.2025) சென்னை வர்த்தக மையத்தில் நடைபெற்ற அம்பத்தூர் தொழிற்பேட்டை உற்பத்தியாளர்கள் சங்கத்தின் 16வது சர்வதேச இயந்திர கருவிகள் கண்காட்சியினை தொடங்கி வைத்தார். இவ்விழாவில், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், சட்டமன்ற உறுப்பினர்கள் இ. கருணாநிதி, ஜோசப் சாமுவேல், குறு, சிறு மற்றும் நடுத்தரத் தொழில் நிறுவனங்கள் துறை கூடுதல் தலைமைச் செயலாளர் அதுல் ஆனந்த், சிம்கோ தலைவர் மற்றும் மேலாண்மை இயக்குநர் / முதன்மைச் செயலாளர் ஆ. கார்த்திக், அம்பத்தூர் தொழிற்பேட்டை உற்பத்தியாளர்கள் சங்கத் தலைவர் சதீஷ் பாபு, கவுரவ பொதுச் செயலாளர் கே. தவமணி, அம்பத்தூர் தொழிற்பேட்டை உற்பத்தியாளர்கள் சங்க நிர்வாகிகள், தொழில் அதிபர்கள் மற்றும் பல்வேறு தொழில் நிறுவனங்களின் நிர்வாகிகள் கலந்து கொண்டனர்.

நாம் செய்திருக்கக்கூடிய முக்கியமான பணிகளைச் சொல்லவேண்டும் என்றால்,

தடையில்லாச் சான்றுடன்

2,688 பேர் பட்டா பெற்றுள்ளனர்!

- 35 இலட்சத்திற்கும் மேற்பட்ட பதிவு செய்யப்பட்ட M.S.M.E-க்களில் இந்திய அளவில் மூன்றாவது இடத்தில் இருக்கும் நம்முடைய தமிழ்நாட்டில் இந்த நிறுவனங்கள் மூலமாக 2 கோடியே 47 இலட்சம் நபர்களுக்கு வேலைவாய்ப்பு உருவாக்கப்பட்டிருக்கிறது!
- 14 புதிய தொழிற்பேட்டைகளை உருவாக்கியிருக்கிறோம்! இன்னும் உருவாக்கவும் போகிறோம்!
- கிண்டியிலும் - அம்பத்தூரிலும் அடுக்குமாடி தொழிற்கூட வளாகங்கள்
- சேலத்தில் வெள்ளிக் கொலுசு உற்பத்தி வளாகம்
- கோவையில் பணியாளர்கள் தங்குவதற்கான விடுதி
- திருமுடிவாக்கம் தொழிற்பேட்டையில் தொழிலாளர்கள் தங்குவதற்கான விடுதி அமைக்கப்பட்டிருக்கிறது!
- கோவையில் தங்கநகைப் பூங்கா

- தீண்டிவனத்தில் மருந்தியல் பொருட்களுக்கான பெரும் குழுமம் அமைப்பதற்கான பணிகள் நடைபெற்றுக் கொண்டிருக்கிறது!
- தொழில் முனைவோர்களின் நீண்டநாள் கோரிக்கையான தொழில் மனைக்கான பட்டா பெறும் வகையில், நில வகைப்பாட்டினை மாற்றுவதற்கு அதிகாரம் பெற்ற குழு அமைக்கப்பட்டு, தற்போது வரை 6 ஆயிரத்து 492 ஒதுக்கீட்டாளர்களுக்கு, தடையின்மைச் சான்று வழங்கப்பட்டு 2 ஆயிரத்து 688 நபர்கள் பட்டா பெற்றிருக்கிறார்கள்!

தொழில்துறையில் தமிழ்நாடு அடைந்திருக்கும் முன்னேற்றம்!
இதேபோல, நம்முடைய அரசின் உழைப்பால், தொழில்துறையில் தமிழ்நாடு அடைந்திருக்கும் முன்னேற்றங்களில் சிலவற்றைச் சொல்ல வேண்டும் என்றால்,

- இந்தியாவின் உற்பத்தித்துறை சார்ந்த மொத்த உள்நாட்டு உற்பத்தியில், தமிழ்நாட்டின் பங்களிப்பு - 11.90 விழுக்காடு!
- மோட்டார் வாகன உற்பத்தி, ஆயத்த ஆடைகள் மற்றும் தோல் பொருட்கள்

உற்பத்தியில் தமிழ்நாடு முதலிடம்!

- ஜவுளி, இயந்திரங்கள் மற்றும் மின்னணுப் பொருட்கள் உற்பத்தியில், இரண்டாவது இடம்!
- இந்திய அளவில், இயந்திரங்கள் மற்றும் தளவாடங்கள் உற்பத்தியில்

வோரில் பெண்களின் பங்கு 30 விழுக்காடு!

- இன்னும் பெருமையோடு சொல்கிறேன் - இந்தியாவில் இருக்கும் 14 இலட்சத்து 90 ஆயிரம் பதிவு செய்யப்பட்ட பெண் தொழிலாளர்களில்

“இங்கு தொழில்துறையினர் நிறைய பேர் வந்திருக்கிறார்கள். இந்தக் கூட்டமைப்பின் தலைவர் தொடக்கத்தில் உரையாற்றியபோது ஒரு கோரிக்கை வைத்தார். நிச்சயம் அது பரிசீலிக்கப்படும். கோரிக்கை வைத்த அவருக்கு மட்டுமல்ல, அதைக் கேட்டுக் கொண்டிருக்கும் உங்களுக்கும் நானும் ஒரு கோரிக்கையை வைக்கின்றேன். இந்தக் கண்காட்சியில் காட்சிப்படுத்தப்பட்டிருக்கும் தொழில்நுட்பங்களைப் பயன்படுத்தி, தமிழ்நாட்டிற்கு நீங்கள் தொழிலில் முன்னேற்றம் காண வேண்டும்! தமிழ்நாட்டின் தொழில் வளர்ச்சியில் மாபெரும் பங்களிப்பை வழங்கி, தமிழ்நாட்டை இந்தியாவிலேயே நம்பர் ஒன் மாநிலமாக நிலைநிறுத்த வேண்டும்!”

17.66 விழுக்காட்டோடு இரண்டாம் இடம்!

- தமிழ்நாட்டில் தொழில் முனை

6 இலட்சத்து 30 ஆயிரம் பேர், அதாவது 42 விழுக்காடு பெண்கள், நம்முடைய தமிழ்நாட்டில் இருக்கும்

தொடர்ச்சி 3-ஆம் பக்கம்

ஆளுநர் மாளிகை, ஆர்.எஸ்.எஸ். பயிற்சிக்கூடமா?

கேரள முதல்வர் பினராயி விஜயன் குற்றச்சாட்டு!

திருவனந்தபுரம், ஜூன் 21- ஆளுநர் மாளிகையை ஆர்.எஸ்.எஸ். பயிற்சிக்கூடமாக மாற்ற கேரள ஆளுநர் முயற்சிப்பதாக அம்மாநில முதலமைச்சர் பினராயி விஜயன் குற்றம்சாட்டி உள்ளார்.

கேரள ஆளுநர் மாளிகையில் நடைபெறும் நிகழ்ச்சிகளில், காவிக் கொடி ஏற்றிய பாரத மாதாவின் படத்துக்கு மலர் தூவி மரியாதை செலுத்த வேண்டும் என்ற நடைமுறையை ஆளுநர் ராஜேந்திர அர்லேகர் கொண்டு வந்துள்ளார்.

இதற்கு கேரள முதலமைச்சர் கடும் எதிர்ப்பு தெரிவித்துள்ளார்.



திருவனந்தபுரத்தில் செய்தியாளர்களிடம் பேசிய அவர், ஆளுநர் மாளிகையை ஆர்.எஸ்.எஸ். நிகழ்ச்சிகளுக்கான அலுவலகமாகவோ, அரசியல் நடவடிக்கைகளுக்கான இடமாகவோ மாற்ற முடியாது எனத் தெரிவித்தார்.

ஆளுநரின் இந்த செயல் அரசியல் சாசனத்துக்கு சவால் விடுவதாகும் என்றும் அவர் விமர்சித்தார். பாரத மாதா கையில் உள்ள கொடி-ஆர்.எஸ்.எஸ். அமைப்பின் கொடி என்பது அனைவருக்கும் தெரியும் என்ற பினராயி விஜயன், ஆர்.எஸ்.எஸ். தனது சின்னங்களை பயன்படுத்துவதையாரும் எதிர்த்துவிடவில்லை என்றும் தெரிவித்தார். ஆர்.எஸ்.எஸ். நடைமுறைகளை ஆளுநர் மாளிகையில் பயன்படுத்துவதையும், மற்றவர்கள் மேல் திணிப்பதையும் ஏற்க முடியாது என்றும் கேரள முதலமைச்சர் பினராயி விஜயன் கூறினார்.

1925ல் உருவான ஆர்.எஸ்.எஸ்., சுதந்திரப் போராட்டத்திற்கு எதிரான நிலைப்பாட்டை தான் மேற்கொண்டதாகவும், அரசியல் சாசனம் உருவான போது அதனையும் ஆர்.எஸ்.எஸ். எதிர்த்ததாகவும் கூறிய பினராயி விஜயன், அரசியல் சாசனத்திற்கு மாற்றாக மனு தர்மத்தை நடைமுறைப்படுத்த வேண்டும் என 1949 நவம்பர் 30ல் வெளியான ஆர்.எஸ்.எஸ். பத்திரிகையான ஆர்கனைசர் முகவுரையில் குறிப்பிடப்பட்டுள்ளதாகவும் அவர் தெரிவித்தார்.



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (19.6.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளை சந்திக்கும் நிகழ்வில் ஒன்றிய, நகர, பேரூர் கழக செயலாளர்கள் மற்றும் நிர்வாகிகளை தனித்தனியாகச் சந்தித்து பேசினார்.